

विकास समिति ऐन, २०१३

(मिति २०७४ साल कार्तिक मसान्तसम्म भएका संशोधन समेत मिलाइएको)



नेपाल सरकार

कानून, न्याय तथा संसदीय मामिला मन्त्रालय
सिंहदरबार

विकास समिति ऐन, २०१३

संशोधन गर्ने ऐन	लालमोहर सदर मिति	प्रकाशित मिति
१. विकास समिति (पहिलो संशोधन) ऐन, २०१३	२०१३।४।४	२०१३।४।८
२. विकास समिति (दोस्रो संशोधन) ऐन, २०१४	२०१३।९।५	२०१३।९।७
	२०१४।१।२	२०१४।१।९
	लालमोहर र प्रकाशन मिति	
३. विकास समिति (तेस्रो संशोधन) ऐन, २०१८		२०१८।४।५
४. केही नेपाल कानून (संशोधन र पुनः व्यवस्थापन) ऐन, २०२०		२०२०।१।१६
५. न्याय प्रशासन सुधार ऐन, २०३१		२०३१।४।१८
६. न्याय प्रशासन ऐन, २०४८		२०४८।२।१६
	प्रमाणीकरण र प्रकाशन मिति	
७. गणतन्त्र सुदृढीकरण तथा केही नेपाल कानून संशोधन गर्ने ऐन, २०६६ ♦		२०६६।१०।७
८. केही नेपाल ऐन संशोधन गर्ने ऐन, २०७२		२०७२।१।१३

२०१३ सालको ऐन नं. ३

×.....

विकास योजना र विकास कार्यहरूलाई शीघ्र र सुचारुरूपले कार्यान्वित गर्न उचित व्यवस्था गर्नु पर्ने आवश्यक देखिएकोले श्री ५ महाराजाधिराजबाट मन्त्रिमण्डलको सल्लाह अनुसार यो ऐन बनाई जारी गरिबक्सेकोछ ।

१. संक्षिप्त नाम र प्रारम्भ : (१) यस ऐनको नाम “विकास समिति ऐन, २०१३” रहेको छ ।

(२) यो ऐन नेपाल राज्यभर तुरुन्त लागू हुनेछ ।

२. परिभाषा : विषय वा प्रसङ्गले अर्कै अर्थ नलागेमा यस ऐनमा,-

(क) “समिति” भन्नाले दफा ३ अन्तर्गत गठन गरिएको समिति सम्झनु पर्छ ।

(ख) “विदेशी एजेन्सी” भन्नाले कुनै विदेशी राष्ट्र, अन्तर्राष्ट्रिय वा विदेशी संस्था समेत लिईनेछ ।

(ग) “सूचित आदेश” भन्नाले नेपाल राजपत्रमा प्रकाशित आदेश सम्झनु पर्छ ।

♦ यो ऐन संवत् २०६५ साल जेठ १५ गते देखि लागू भएको ।

× गणतन्त्र सुदृढीकरण तथा केही नेपाल कानून संशोधन गर्ने ऐन, २०६६ द्वारा फिकिएको ।

३. समिति गठन गर्ने नेपाल सरकारको अधिकार : (१) नेपाल सरकारले उचित वा आवश्यक ठहराएमा सूचित आदेशद्वारा सोही आदेशमा तोकिए बमोजिमको कुनै विकास योजना वा विकास कार्यलाई कार्यान्वित गर्न समिति गठन गर्न सक्नेछ ।
- (२) उपदफा (१) अन्तर्गतको प्रत्येक सूचित आदेशद्वारा समितिका काम कर्तव्यहरू तोकिएकोछन् र तत्सम्बन्धी अरु विषयहरूको पनि व्यवस्था हुन सक्नेछ ।
- (३) समितिमा नेपाल सरकारले नियुक्त गरे बमोजिमको व्यक्तिहरू रहने छन् र सो समिति गठन गर्दाको आदेशमा तोके बमोजिमको नामले प्रचलित हुनेछ ।
४. समितिहरूलाई संस्था मान्ने : दफा ३ अन्तर्गत गठन भएको प्रत्येक समिति अविच्छिन्न उत्तराधिकारवाला संस्था (कर्पोरेट बडी) हुनेछ र त्यस समिति जिम्माको सबै कामका निमित्त एउटै छाप हुनेछ र व्यक्ति सरह चल अचल सम्पत्ति लेनदेन गर्ने तथा राख्ने त्यस समितिलाई अधिकार हुनेछ । सो समितिले व्यक्ति सरह नालेस गर्न र निज उपर पनि व्यक्ति सरह नालेस उजूर लान सक्नेछ ।
५. समितिको कोष : (१) दफा ३ अन्तर्गत गठन गरिएको समितिको कोषमा देहायका कुरा सम्मिलित हुनेछ :-
- (क) नेपाल सरकार वा अरु कुनै गैर सरकारी व्यक्तिले प्रदान गरेको रुपैयाँ, र
- (ख) कुनै विदेशी एजेन्सीले नेपाल सरकारद्वारा दिएको कोष ।
- (२) समिति गठन गर्नको निमित्त निकालिएको आदेशमा तोकिएका काममा कार्यक्रमहरू कार्यान्वित गर्नको निमित्त समितिको रुपैयाँ र कोष उपयोग गरिनेछ ।
- ✳(३) समितिले आफूले बनाएको नियममा तोकिएको कार्यक्रम र कार्यप्रणाली बमोजिम काम गर्नेछ र सोही बमोजिम हिसाब किताब पनि राख्नेछ ।
- तर दफा ३ अन्तर्गत समिति गठन गर्नको निमित्त निकालिएको आदेशमा लेखिएमा समितिले बनाएका ती नियममा नेपाल सरकारको स्वीकृति लिनु पर्नेछ ।
- (४) □
६. समितिका कर्मचारीहरू : (१) समितिको कामहरू सुचारुरूपले चलाउनको निमित्त आवश्यकतानुसार समितिले कर्मचारीहरू नियुक्त गर्न सक्नेछ ।

📖 पहिलो संशोधनद्वारा थप ।

✳ दोस्रो संशोधनद्वारा संशोधित ।

□ केही नेपाल कानून (संशोधन र पुनः व्यवस्थापन) ऐन, २०२० द्वारा खारेज ।

तर ब्लोक सेवा आयोगबाट स्वीकृत भएका सिद्धान्तहरू र तरिका अनुसार बाहेक अरु कुनै तरिकाबाट कुनै व्यक्तिलाई नियुक्त गर्नु हुँदैन ।

(२) नेपाल सरकार वा अरु कुनै विदेशी एजेन्सीका स्थायी अधिकृतहरूको सेवा केही समयको लागि स्वीकार गर्नु समितिको निमित्त कानूनी हुनेछ र समितिको काम काज गर्दा त्यस्ता अधिकृतहरू समितिको प्रशासकीय नियन्त्रणमा रहने छन् ।

तर त्यसरी खटिएका कारणबाट तिनको साबिकको नोकरीको शर्तहरूमा कुनै असर पर्ने छैन ।

७. आदेश नियम जारी गर्ने नेपाल सरकारको अधिकार : समितिको काम कारबाहीको विषयमा सरकारले समय समयमा नियम वा आदेश जारी गर्न सक्नेछ र त्यस्ता नियम वा आदेशहरू पालन गर्नु त्यस समितिको कर्तव्य हुनेछ ।

८. समितिको विघटन : (१) समितिले कार्यान्वित गर्न लागेको कुनै विकास योजना वा विकास कार्य नेपाल सरकारले नै बढी मात्रामा सुचारुरूपले कार्यान्वित गर्न सक्तछ भन्ने वा त्यसको काम पूरा भैसकेको छ भन्ने नेपाल सरकारलाई लागेमा नेपाल सरकारले सूचित आदेशद्वारा समितिलाई विघटन गर्न सक्नेछ ।

(२) समिति विघटन भएको खण्डमा :-

(क) समितिको सबै हक जायजात र ऋण नेपाल सरकारको हुनेछ ।

(ख) समितिसँग लिएका सबै ठेक्काहरू नेपाल सरकारसँग लिइएका मानिनेछन् ।

(ग) →.....

९. मध्यस्थद्वारा झगडाको निर्णय हुने : (१) समितिसँग भएको कुनै सम्झौता र त्यसलाई कार्यान्वित गर्ने कुराका सम्बन्धमा उठ्ने झगडालाई निर्णयको लागि मध्यस्थ छेउ पठाउनु पर्ने गरी सो सम्झौतामा व्यवस्था भएकोमा सोही सम्झौता अनुसार नियुक्त भएको मध्यस्थले त्यस्तो झगडाको निर्णय गर्नेछ र त्यस्तो झगडालाई हेर्ने र छिन्ने अधिकार कुनै अदालतलाई हुने छैन ।

(२) निर्णयको लागि उपदफा (१) अन्तर्गत मध्यस्थ छेउ पठाइएको झगडाको सम्बन्धमा साक्षी प्रमाण बुझ्ने, साक्षीहरूलाई उपस्थित गराउने र लिखतहरू पेश गराउने अधिकार निजलाई हुनेछ ।

१० केही नेपाल कानून (संशोधन र पुनः व्यवस्थापन) ऐन, २०२० द्वारा संशोधित ।

→ तेस्रो संशोधनद्वारा खारेज ।

☆ दोस्रो संशोधनद्वारा दफा ९ थप भएको र साविकको दफा ९ लाई दफा १० गरिएको ।

(३) मध्यस्थको निर्णय अन्तिम हुनेछ र दुवै पक्षहरू उपर मान्य हुनेछ ।

तर मर्का पर्ने पक्षको निवेदन परेमा उच्च अदालतले देहायका अवस्थामा सो निर्णयलाई रद्द गर्न सक्नेछ :-

(क) मध्यस्थले निर्णय गर्दा अनुचित आचरण देखाएको वा खास बदनियत देखिने गरी बेठीक निर्णय गरेको वा मनमानी गरेको भन्ने स्पष्ट देखिन आएमा, वा

(ख) मध्यस्थको निर्णय सरासर कानून विरुद्ध भएमा ।

(४) त्यस्ता निर्णयलाई उच्च अदालतबाट रद्द गरिएको खण्डमा भ्रगडालाई निर्णयका निमित्त सो अदालतका मुख्य न्यायाधीशबाट नियुक्त अर्को मध्यस्थ छेउ पठाइनेछ ।

(५) मध्यस्थद्वारा भएको निर्णयलाई नेपाल सरकारबाट तोकिएको तहसिल वा तहसिलको काम गर्ने अड्डाले तोकिए बमोजिम कार्यान्वित गर्नेछ ।

(६) यस दफाको उद्देश्य कार्यान्वित गर्न नेपाल सरकारले नियम बनाउन सक्नेछ ।

*१०. लागू नहुने कानूनहरू : शङ्का निवारणको लागि स्पष्ट गरिन्छ कि मुलुकी सवाल वा मुलुकी ऐनको रकम बन्दोवस्त वा कागज जाँचको वा बही बुझ्नेको महलहरू समितिको काम काजमा लागू हुने छैन ।

> न्याय प्रशासन सुधार ऐन, २०३१ द्वारा संशोधित ।

* दोस्रो संशोधनद्वारा साबिकको दफा ९ लाई दफा १० गरिएको ।

द्रष्टव्य : (१) केही नेपाल कानून संशोधन गर्ने ऐन, २०६३ द्वारा रुपान्तर भएका शब्दहरू :-
“श्री ५ को सरकार” को सट्टा “नेपाल सरकार” ।

(२) न्याय प्रशासन ऐन, २०७३ द्वारा रुपान्तर भएका शब्दहरू :-
“पुनरावेदन अदालत” को सट्टा “उच्च अदालत” ।